

ابوالکلام آزاد*

شورش کا شیری

عشق میں رومی ، فکر میں رازی ، عزم کا منع ، جہد کا حاصل
حسن عمل کا گوہر۔ یکتا ، علم و نظر کا جلوہ کامل

اُس کی روش سے گردشِ دوراں ، اپنے کیے پر آپ پشمیں
اُس کی صدائے سر بگریباں شورشِ گیتن ، لشکرِ باطل

اس کے قلم کی جبشِ ادنیٰ لووے لالہ ڈھال پھکی ہے
اس کی نظر تجدید کی خوگر ، اس کا چلن تقليد کے قابل

اُس کی فصاحت معدنِ شعری ، اُس کی بلاغت مصدرِ معنی
اُس کی نفاستِ لکاشن گلشن ، اُس کی لاطافتِ محفلِ محفل

اُس کی روانی گنگ و جمن میں ، اُس کی کہانی دار و رسن میں
اُس کی سیادتِ جادہ جادہ ، اُس کی قیادتِ منزل منزل

اُس کے ادب میں بانگِ رجز ہے ، بانگِ رجز میں جوشِ جنوں ہے
جوشِ جنوں میں سوزِ دروں ہے ، سوزِ دروں میں جذب ہے شامل

اس کی جمیں پر شکنیں ہی شکنیں لب بستہ غنچوں کی صورت
اہلِ چمن سے پوچھ رہی ہیں ، آخر ان خدمات کا حاصل؟

بت خانے کے طاق میں شورشِ شمعِ حرم کو دیکھ رہا ہوں
صحنِ چمن میں شام کو جیسے دورِ خزان میں شورِ عنادل

*متارجع دفاتر: ۲۲ ربیع الاول ۱۹۵۸ء